




# Tifkira tas-70 anniversarju tal-akbar tragedja fuq il-baħar f'Għawdex

M.Assunta Grima




Matul il-medda tas-snin sehhew u ghadhom isehhu grajjiet ta' ferh kif ukoll ta' niket. Imma l-grajjiet ta' niket donnhom ma jintesew qatt u jibqgħu mfakkra kull sena. Wahda minn dawn il-grajjiet hija magħrufa l-akbar tragedja li sehhet fil-baħar f'Għawdex, għaliex fiha tilfu hajjithom 23 ruh kollha Għawdxin minbarra wiehed, li kien Malti.

Fis-sena 1948 hafna Għawdxin kienu jahdmu Malta u nhar ta' Sibt filgħaxija kienu jerggħu lura lejn Għawdex mal-vapur Bancinu mal vjaġġ tas-2.30pm. Kien is-sibt tal-31 ta' Ottubru tas-sena 1948 u bosta Għawdxin riedu jerggħu lura lejn Għawdex. Grupp ta' 27 Għawdxin li riedu jmorru lura lejn Għawdex ma laħqux il-vapur Bancinu li kien qed jahdem minn San Pawl il-baħar minflok mill-Marfa għax dakinhar kien il-maltemp.

Dawn in-nies għamli li setgħu biex imorru lejn Għawdex. Għalhekk sar ftehim biex xi luzzu jmur minn Għawdex għall-Marfa biex iġibhom lura. Dan kien luzzu tas-sajd, li ma kienx kbir hafna u kien immexxi minn żewġt irġiel Għawdxin. Il-luzzu telaq għal habta tal-hamsa ta' filgħaxija, l-ajru kien imsahhab u r-riħ kien ilbiċ moderat. Dak il-hin il-vapur kien għadu kemm wasal minn San Pawl il-baħar u fuqu kellu madwar 250 ruh, kollha haddiema Għawdxin, imma b' xorti

ħażina l-grupp ta' 27 ruh ma kinux laħquh. Għalhekk huma krew xarabank li wasslithom sal-Marfa fejn qagħdu jistennew il-luzzu ġej għalihom. Dawn in-nies ħadu r-ruh x' hin raw il-luzzu jitrakka mal-moll tal-Marfa. Kollhom ferhana telgħu fuq il-luzzu u telqu lejn Għawdex u billi kien il-maltemp, għadda minn wara Kemmuna. Madwar tlett kwarti wara l-luzzu wasal Hondoq ir-Rummien. Ir-riħ żdied u kien faċċata tagħhom. Il-patron (dak li jmexxi luzzu) ġieh dubju jekk ikomplex il-vjaġġ sax-xatt tal-Imġarr. Huwa qal lill-passiġġieri li jkun ahjar li jintrakka mal-moll ta' Hondoq ir-Rummien. Hafna minn dawn il-passiġġieri ma qablux miegħu għax riduh ikompli sal-Imġarr. Kontra qalbu l-patron kellu jkompli l-vjaġġ kif riedu huma. Kien dalam sewwa u r-riħ li kien ilbiċ żdied hafna





wkoll. Ftit minuti wara li l-luzzu telaq minn Hondoq ir-Rummien wasal hdejn blata maghrufa l-blata taç-Çawl. Hawn il-patrun induna li qed jidhol l-ilma fil-luzzu minhabba ç-çaqleq qawwi u f'daqqa wahda l-luzzu niżel fl-ilma u ghareq u l-passiġġieri sabu ruhhom fil-bahar. Huma thabtu hafna biex isalvaw imma erba' rġiel biss irnexxilhom jghumu sal-blat u telghu l-art. Wiehed minnhom kompli jixxabbat mal-blat u tela' sa fuq imxarrab u ghajjen u kompa sejjer bil-mixi sal-ghassa tal-Qala biex jaghti l-ahbar li l-luzzu li kienu fuqu kien ghareq. Il- Pulizija tal-Qala ċemplu l-Ghassa tax-xatt tal-imġarr ukoll. Dawn il-pulizija tax-xatt marru Hondoq ir-Rummien biex jaghtu l-ghajnuna lil dawk it-tlieta l-ohra li baqghu fuq il-blat mejtin bil-bard u mxarrbin. Bil-ghajnuna t' Alla dawn gew salvati.

Jumejn wara l-katavri tal-passiġġieri li gherqu telghu fil-



wiçç tal-bahar. Dahluhom fil-port tal-Imġarr u haduhom l-isptar. Dak iż-żmien l-isptar kien l-isptar il-qadim. Kien hemm 23 katavru minn diversi rhula Ghawdxin.

Wara tragedja bhal din, Ghawdex waqa' f'luttu kbir. L-ghada li haduhom l-isptar sar il-funeral taghhom fil-katidral ta' Ghawdex.

Kienet tasew diżgrazzja fil-bahar li hatfet ir-ruh ta' 23. Il-familjari ta' dawn il-vittmi baqghu dejjem isofru t-telfa taghhom u hadd ma seta' jsabbarhom.

Din kienet tassew diżgrazzja kbira u ta' kull sena fil-31 ta' Ottubru ssir ċerimonja fuq il-post fejn ġrat din id-diżgrazzja. Dawk li jiehdu sehem joffru talb ghal ruhhom u bhala rispettt lejhom huma jitfgħu bukketti tal-fjuri fil-bahar.



M: +9949 8641  
t: +356 2156 4031  
2756 4031

**GOZO  
BUGGY TOURS**

